



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,487/16 – 2007 මාර්තු 06 වැනි අඟහරුවාදා – 2007.03.06

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 8/80.

1979 අංක 23 දරන ශ්‍රී ලංකා මහවැලි අධිකාරිය පනත

3 වන වගන්තිය යටතේ නියමය

කෘෂිකර්ම සංවර්ධන හා ගොවිජන සේවා අමාත්‍ය, මෙහිපාල සිරිසේන වන මම, 1979 අංක 23 දරන ශ්‍රී ලංකා මහවැලි අධිකාරිය පනතේ 3 වන වගන්තිය යටතේ මා වෙත පැවරී ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගරු ජනාධිපතිතුමාගේ අනුමැතිය ඇතිව, මෙහි උපලේඛනයේ දක්වා ඇති ප්‍රදේශ “විශේෂ ප්‍රදේශ” ලෙස එම පනතේ කාර්යයන් සඳහා මෙයින් ප්‍රකාශයට පත් කරමි.

මෙහිපාල සිරිසේන,
කෘෂිකර්ම සංවර්ධන හා ගොවිජන සේවා අමාත්‍ය.

2007 පෙබරවාරි මස 28 වැනි දින,
කොළඹ දී ය.

උපලේඛනය

විශේෂ ප්‍රදේශයේ සීමාවන් මෙසේ දැක්වේ :-

මහවැලි ගඟෙහි අතු ගංඟාවක් වන අඹන්ගහ හා කළුගහ ආශ්‍රයෙන් ඉදිකරනු ලබන ජලාශ අයත්වන ප්‍රදේශයන් ද, ඊට අදාළ වෙනත් ඉදිකිරීම් කටයුතු කිරීමට අවශ්‍ය යැයි හැඟී යන ප්‍රදේශයන් ද, එම අතුගංඟාවන්හි ඉහළ ජලධාරා ප්‍රදේශයන් ද, මෙම විශේෂ ප්‍රදේශයට ඇතුළත් වේ.

මෙම ප්‍රදේශයන්හි මායිම් පහත දැක්වෙන අයුරින් වේ :-

නැගෙනහිරට : අඹන්ගහ හරහා ඉදිකරන ලද ඇළහැර වේල්ලේ මධ්‍ය ලක්ෂ්‍යයේ සිට ගම ඇළ වම් ඉවුර අතුගංඟාවේ උල්පත පිහිටි ලක්ෂ්‍ය දක්වා ගිනිකොණ දෙසට අදින ලද සරළ රේඛාවක් ඔස්සේ ද; එම ලක්ෂ්‍යයේ සිට ගම ඇළ වම් සහ දකුණ අතු ගංඟා එක්වන ලක්ෂ්‍ය දක්වා ඊසාන දෙසට වම් අතු ගංඟාව ඔස්සේද; එම ලක්ෂ්‍යයේ සිට උතුරු මැද පළාත් මායිම් දැක්වෙන රේඛාව හා දිගන්කන්ද සිට කන්දපිටුවෙල දක්වා ඇති අඩිපාර කිරීමේ මධ්‍ය රේඛාව හරහා යන ලක්ෂ්‍ය දක්වා දකුණු දිශාවට බරව සරළ රේඛාවක් ඔස්සේ ද; එම ලක්ෂ්‍යයේ සිට එක් අඩිපාර ඔස්සේ ගිනිකොණ සහ දකුණට බරව මා ඔයෙහි මධ්‍ය ලක්ෂ්‍ය හමුවන ලක්ෂ්‍ය දක්වාද; එම ලක්ෂ්‍යයේ සිට වයඹ දෙසට බරව හත්තොට අමුණේ ඇලෙහි අවසානයේ මධ්‍ය ලක්ෂ්‍ය හමුවන තෙක් මා ඔයේ මධ්‍ය රේඛාව ඔස්සේ ද; එම ලක්ෂ්‍යයේ සිට ර. වැ.දෙ. පාරේ 28 වන සැතපුම් කණුව හමුවන

ලක්ෂය දක්වා හත්තොට අමුණ ඇල ඔස්සේ දකුණු දිශාවට ද; එම ලක්ෂයේ සිට ර.වැ.දෙ. පාරේ 31 වන සැතපුම් කණුව හමුවන තෙක් දකුණු දෙසට අංක 307 දරන පල්ලේගම ග්‍රාමසේවක කොට්ඨාසයේ පල්ලේගම ගමේ නැගෙනහිර මායිම ඔස්සේ ද; එම ලක්ෂයේ සිට එකී ගමේ ගිනිකොණ මායිම හමුවන තෙක් හල්මිනි ඔය හරහා ඇති අඩිපාර ඔස්සේ දකුණු දෙසට ද; එම ලක්ෂයේ සිට කිනිගම ත්‍රිකෝණමිතික ස්ථානය දක්වා ඊසාන දෙසට ඇදී සරළ රේඛාවක් ඔස්සේ ද; එම ලක්ෂයේ සිට ඊසාන දෙසට මුදුමන කණිෂ්ඨ විද්‍යාලයේ උතුරු මායිම හා එම විද්‍යාලයට පැමිණෙන අඩි පාරේ අවසාන ලක්ෂය හමුවන ලක්ෂය දක්වා ඇදී සරළ රේඛාවක් ඔස්සේ ද; එම ලක්ෂයේ සිට එම අඩි පාර ඔස්සේ නාගොල්ල පල්ලේගම මාර්ගයේ (බී-312) 61 වන කි.මී. කණුව හමුවන ලක්ෂය දක්වා දකුණු දෙසට ද; එම ලක්ෂයේ සිට නැගෙනහිර දෙසට එකී ප්‍රධාන මාර්ගය ඔස්සේ ලේගල හා විල්ගමුව ප්‍රාදේශීය ලේකම් කොට්ඨාස මායිම හමුවන ලක්ෂය දක්වා ද; එම ලක්ෂයේ සිට එකී ප්‍රාදේශීය ලේකම් කොට්ඨාස මායිම ඔස්සේ මාතලේ, මහනුවර දිස්ත්‍රික්ක මායිම සහ ලේගල විල්ගමුව ප්‍රාදේශීය ලේකම් කොට්ඨාස මායිම හමුවන ලක්ෂය දක්වා ද ;

දකුණට : නැගෙනහිර මායිමේ අවසන් වරට සඳහන් කරනු ලැබූ ලක්ෂයේ සිට එකී දිස්ත්‍රික් මායිම ඔස්සේ බටහිර දෙසට එම දිස්ත්‍රික් මායිම රත්තොට - ලේගල ප්‍රාදේශීය ලේකම් කොට්ඨාස මායිම හමුවන ලක්ෂය දක්වා ද; එම ලක්ෂයේ සිට එකී ප්‍රාදේශීය ලේකම් කොට්ඨාස මායිම ඔස්සේ මාතලේ - පල්ලේගම ප්‍රසිද්ධ මාර්ගයේ (බී-274) 26 වන කි.මී. කණුව හමුවන ලක්ෂය දක්වා උතුරු දෙසට ද; එම ලක්ෂයේ සිට එකී ප්‍රසිද්ධ මාර්ගය ඔස්සේ රත්තොට හරහා කයිකාවල දී ඔපලන්ගල මාර්ගය හමුවන ලක්ෂය දක්වා බටහිර දෙසට ද ;

බටහිරට : දකුණු මායිමේ අවසන් වරට සඳහන් කරනු ලැබූ ලක්ෂයේ සිට උතුරු දෙසට කයිකාවල සිට ඔපලන්ගල මාර්ගය ඔස්සේ ගම්මැදි ඔය සහ හිහුරුවත් ඔය පසු කරමින් කුඹලොලුව ග්‍රාම නිලධාරී වසමේ රත්තොට ඔය හරහා ඉදිකර ඇති එල්ලෙන පාලමේ මධ්‍ය ලක්ෂය දක්වා ද; එම ලක්ෂයේ සිට අඹවගම ත්‍රිකෝණමිතික ස්ථානය දක්වා උතුරු දෙසට අදිනු ලැබූ සරළ රේඛාවක් ඔස්සේ ද; එම ලක්ෂයේ සිට නාඋල ඇළහැර ප්‍රධාන මාර්ගයේ 30 වැනි සැතපුම් කණුව හමුවන ලක්ෂය දක්වා ද; උතුරු දෙසට අදින ලද සරළ රේඛාවක් ඔස්සේ ද ;

උතුරට : බටහිර මායිමේ අවසන් වරට සඳහන් කරන ලක්ෂයේ සිට ගෙදරගල්පතාන ත්‍රිකෝණමිතික ස්ථානය දක්වා ඊසාන දෙසට අදින ලද සරළ රේඛාවක් ඔස්සේ ද; එම ලක්ෂයේ සිට ඊසාන දෙසට පුස්වැල්ලගොල්ල ත්‍රිකෝණමිතික ස්ථානය දක්වා අදින ලද සරළ රේඛාවක් ඔස්සේ ද; එම ලක්ෂයේ සිට උතුරු මැද පළාත් සහ මධ්‍යම පළාත් චෙත්වන පළාත් මායිම ඔස්සේ දකුණු දිශාවට එම මායිම අඹන්ගහේ මධ්‍ය ලක්ෂය හමුවන ලක්ෂය දක්වා ද; එම ලක්ෂයේ සිට අඹන්ගහේ මධ්‍ය රේඛා ඔස්සේ ආරම්භක නැගෙනහිර ලක්ෂය දක්වාද වෙයි.